

హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

**శ్రీమత్ సుందరకాండ పఠనం**

(21.07.2020, మంగళవారము)

గురుర్బ్రహ్మ గురుర్విష్ణుః గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీ గురవే నమః ॥  
శ్రీవేంకటాచలాధీశం శ్రియాధ్యాసితవక్షసం ।  
శ్రితచేతనమందారం శ్రీనివాసమహం భజే ॥

**అథ సంకల్పః**

శ్రీమదాదివరాహక్షేత్రే విరాజమానస్య అఖిలాండకోటిబ్రహ్మాండనాయకస్య, శ్రీపద్మావతీజానేః, భగవతః శ్రీవేంకటేశ్వరస్వామినః, సన్నిధౌ, ధర్మవిగ్రహస్య శ్రీరామచంద్రప్రభోః పాదసేవకస్య హనూమతః ప్రసాదేన అస్మిన్ భువనే, విషూచికా క్రిమిజనితసమస్తదుష్ప్రభావనిర్మూలన ద్వారా, సర్వేషాం ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యా-వితత్-వ్యాపార-దేశరక్షణాదిరంగేషు సర్వతోముఖాభివృద్ధి ద్వారా శ్రీరామరాజ్యస్య పునర్వ్యవస్థాపనార్థం, సద్భావనాం, సత్సంకల్పానాం, సత్కార్యాణాం చ సర్వతోముఖ-విజయసిద్ధ్యర్థం, భారతవర్షస్య అభివృద్ధౌ నిమగ్నానామ్ అధికారిణాం, సైనికానాం, కర్షకవణిగాదీనాం, ఉపాధ్యాయ, వైజ్ఞానిక, వైద్యాదీనాం చ సర్వేషాం సకుటుంబానాం, ఆయురారోగ్య, ఐశ్వర్య, సద్బుద్ధిత్యాది సర్వశుభఫలప్రాప్త్యర్థం, శ్రీరామచంద్రరూపాంతరస్య శ్రీమద్వేంకటేశ్వరపరబ్రహ్మణః శ్రీమదాంజనేయస్య చ పరిపూర్ణ అనుగ్రహసిద్ధ్యర్థం, శ్రీమద్వాల్మీకిరామాయణాంతర్గతే సుందరకాండే యథాశక్తి చతుర్థస్కంధ-శ్లోకపారాయణం, శ్రీధన్వంతరి మంత్రపారాయణం తథా శ్రీవేంకటేశ్వరమంగళాశాసనపారాయణం చ అన్యోన్య సాహాయ్యేన ఆచార్యముఖేన కరిష్యామహే.

**శ్రీరామప్రార్థన** - రామాయ రామభద్రాయ రామచంద్రాయ వేధసే ।  
రఘునాథాయ నాథాయ సీతాయాః పతయే నమః ॥ 1 ॥

**శ్రీ ఆంజనేయ ప్రార్థనా** - గోష్పదీకృతవారాశిం మశకీకృతరాక్షసం ।  
రామాయణమహామాలారత్నం వందేఽనిలాత్మజమ్ ॥ 2 ॥

**శ్రీవాల్మీకి ప్రార్థనా** - కూజంతం రామ రామేతి మధురం మధురాక్షరమ్ ।  
ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీహనూమతే నమః

**అథ సుందరకాండే చతుర్థసర్గః**

తాం చిత్రమాల్యాభరణాం కపిరాజహితంకరః ।

రాఘవార్థే చరన్ శ్రీమాన్ దదర్శ చ ననంద చ ॥ 4.8 ॥

భవనాద్భవనం గచ్ఛన్ దదర్శ పవనాత్మజః ।

వివిధాకృతిరూపాణి భవనాని తతస్తతః ॥ 4.9 ॥

శుశ్రావ మధురం గీతం త్రిస్థానస్వరభూషితమ్ ।

స్త్రీణాం మదసమృద్ధానాం దివిచాప్సరసామివ ॥ 4.10 ॥

శుశ్రావ కాంచీ నినదం నూపురాణాం చ నిస్వనమ్ ।

సోపాననినదాంచైవ భవనేషు మహాత్మనామ్ ॥ 4.11 ॥

ఆస్ఫోటితనినాదాంశ్చ క్ష్యేడితాంశ్చ తతస్తతః ।

శుశ్రావ జపతాం తత్ర మంత్రాన్ రక్షోగృహేషు వై ॥ 4.12 ॥

స్వాధ్యాయనిరతాంచైవ యాతుధానాన్ దదర్శ సః ।

రావణస్తవ సంయుక్తాన్గర్జతో రాక్షసానపి ॥ 4.13 ॥

రాజమార్గం సమావృత్య స్థితం రక్షో బలం మహత్ ।

దదర్శ మధ్యమే గుల్మే రావణస్య చరాన్బహూన్ ॥ 4.14 ॥

**ఇతి సుందరకాండే చతుర్థసర్గే సప్తశ్లోకాః**

**శ్రీరామస్తుతిః** - ఆపదామపహర్తారం దాతారం సర్వసంపదాం ।  
లోకాభిరామం శ్రీరామం భూయో భూయో నమామ్యహమ్ ॥

**ఫలశ్రుతిః** - బుద్ధిర్బలం యశో ధైర్యం నిర్భయత్వమరోగితా ।  
అజాడ్యం వాక్పటుత్వం చ హనూమత్ స్మరణాత్ భవేత్ ॥

శ్రీహనూమతే నమః

**అథ ధన్వంతరి ధ్యానమ్** - అచ్యుతానంత గోవింద విష్ణో నారాయణామృత ।  
రోగాన్మే నాశయాశేషాన్ ఆశు ధన్వంతరే హరే ॥ 1 ॥  
ఆరోగ్యం దీర్ఘమాయుష్యం బలం తేజో ధియం శ్రియం ।  
స్వభక్తేభ్యః అనుగృహ్లాంతం వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం భక్త్యా నిత్యం పఠన్తి యే । అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥

ఓం నమో భగవతే వాసుదేవాయ ధన్వంతరయే అమృతకలశహస్తాయ వజ్రజలౌకహస్తాయ  
సర్వామయవినాశనాయ త్రైలోక్యనాథాయ మహావిష్ణవే స్వాహా.

ఓం వాసుదేవాయ విద్మహే సుధాహస్తాయ ధీమహి । తన్నో ధన్వంతరిః ప్రచోదయాత్ ।

### అథ శ్రీవేంకటేశ్వరమంగళాశాసనమ్

శ్రియః కాంతాయ కల్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥ 1 ॥  
లక్ష్మీ సవిభ్రమాలోక సుభూ విభ్రమచక్షుషే ।  
చక్షుషే సర్వలోకానాం వేంకటేశాయ మంగళమ్ ॥ 2 ॥  
శ్రీవేంకటాద్రిశృంగాగ్రమంగళాభరణాంఘ్రయే ।  
మంగళానాం నివాసాయ శ్రీనివాసాయ మంగళమ్ ॥ 3 ॥  
సర్వావయవసాందర్యసంపదా సర్వచేతసామ్ ।  
సదా సమ్మోహనాయాస్తు వేంకటేశాయ మంగళమ్ ॥ 4 ॥  
నిత్యాయ నిరవద్యాయ సత్యానంద చిదాత్మనే ।  
సర్వాంతరాత్మనే శీమద్వేంకటేశాయ మంగళమ్ ॥ 5 ॥  
స్వతస్సర్వవిదే సర్వశక్తయే సర్వశేషిణే ।  
సులభాయ సుశీలాయ వేంకటేశాయ మంగళమ్ ॥ 6 ॥  
పరస్మై బ్రహ్మణే పూర్ణకామాయ పరమాత్మనే ।  
ప్రయుంజే పరతత్త్వాయ వేంకటేశాయ మంగళమ్ ॥ 7 ॥  
ఆకాలతత్త్వమశ్రాంతమాత్మనామనుపశ్యతామ్ ।  
అత్సప్త్యమృతరూపాయ వేంకటేశాయ మంగళమ్ ॥ 8 ॥  
ప్రాయః స్వచరణౌ పుంసాం శరణ్యత్వేన పాణినా ।  
కృపయాఽఽదిశతే శ్రీమద్వేంకటేశాయ మంగళమ్ ॥ 9 ॥  
దయామృతతరంగిణ్యాస్తరంగైరివ శీతలైః ।  
అపాంగైస్సించతే విశ్వం వేంకటేశాయ మంగళమ్ ॥ 10 ॥  
స్రగ్భూషాంబరహేతీనాం సుషమావహమూర్తయే ।  
సర్వార్తిశమనాయాస్తు వేంకటేశాయ మంగళమ్ ॥ 11 ॥  
శ్రీవైకుంఠవిరక్తాయ స్వామిపుష్కరిణీతటే ।

రమయా రమమాణాయ వేంకటేశాయ మంగళమ్ || 12 ||

శ్రీమత్సుందరజామాత్యముని మానసవాసినే ।

సర్వలోకనివాసాయ శ్రీనివాసాయ మంగళమ్ || 13 ||

మంగళా శాసనపరైః మదాచార్యపురోగమైః ।

సర్వేశ్చ పూర్వైరాచార్యైః సత్కృతాయాస్తు మంగళమ్ || 14 ||

### ఇతి శ్రీవేంకటేశ్వరమంగళాశాసనమ్

- అథ నవగ్రహప్రార్థనా** - ఆరోగ్యం పద్మబంధుః వితరతు నితరాం సంపదం శీతరశ్మిః  
భూలాభం భూమిపుత్రః సకలగుణయుతాం వాగ్విభూతిం చ సౌమ్యః ।  
సౌభాగ్యం దేవమంత్రి రిపుభయశమనం భార్గవః శౌర్యమార్కిః  
దీర్ఘాయుః సైంహికేయః విపులతరయశః కేతురాచంద్రతారమ్ ॥  
అరిష్టాని ప్రణశ్యంతు దురితాని భయాని చ ।  
శాంతిరస్తు శుభం మేఽస్తు గ్రహాః కుర్వంతు మంగళమ్ ॥
- అథ క్షమాప్రార్థనా** - యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥
- అథ భగవత్సమర్పణమ్** - కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥
- అథ మంగళమ్** - శ్రియః కాంతాయ కళ్యాణనిధయే నిధయేర్థినామ్ ।  
శ్రీ వేంకటనివాసాయ శ్రీనివాసాయ మంగళమ్ ॥

★★★